

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಅಗೊಸ್ತ್ 11, ಸಾದ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್

1. ಆಮ್ಕಾಂ ಫಿರ್ಗಜ್‌ಗಾರಾಂಕ್ ಆಜ್ ವರ್ತೊ ಸಂತೊಸ್. ಆಮ್ಚ್ಯಾ ಫಿರ್ಗಜೆಚಾ 130 ಯುವಜಣಾಂನಿಂ ಥಿರಾವ್ಣೆಚೊ ಸಾಕ್ರಾಮೆಂತ್ ಘೆತ್ಲಾ. ಜೆಜು ಕ್ರಿಸ್ತಾಚಿ ಖರೆ ಸೊಜೆರ್ ಜಾವ್ನ್ ಸೊಮ್ಯಾಚಿ ಸುವಾರ್ತಾ ತಾಂಚ್ಯಾ ಜಿಣ್ಯೆ ಮುಕಾಂತ್ ಪ್ರಚಾರ್ ಕರುಂಕ್ ತಾಂಕಾ ಪವಿತ್ರ್ ಅತ್ಮಾಚಿ ಕುರ್ಪಾ ಲಾಭ್ಲ್ಯಾ. ಕ್ರಿಜ್ಮಾಚೊ ಸಾಕ್ರಾಮೆಂತ್ ಘೆತ್ಲೆಲ್ಯಾ ಯುವಜಣಾಂಕ್ ಆನಿ ತಾಂಚ್ಯಾ ಆವಯ್ ಬಾಪಾಯ್ಕ್ ಆಮಿ ಉಲ್ಲಾಸಿತಾಂವ್ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್.

2. ಆಮ್ಚೊ ಗೊವ್ಳಿ ಬಾಪ್ ಅಧಿಕ್ ಮಾನಾಧಿಕ್ ದೊತೊರ್ ಪೀಟರ್ ಪಾವ್ಲ್ ಸಲ್ಡಾನ್ಡಾ ಆಜ್ ಹಾಂಗಸರ್ ಯೇವ್ನ್ ಆಮ್ಚೆ ಖಾತಿರ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಆಮ್ಚೆ ಖಾತಿರ್ ಮಾಗ್ಲಾಂ, ತಶೆಂಚ್ ಆಮ್ಚ್ಯಾ ಯುವಜಣಾಂಕ್ ಕ್ರಿಜ್ಮಾಚೊ ಸಾಕ್ರಾಮೆಂತ್ ದಿಲ್ಲಾಕ್ ಆಮಿ ತಾಂಕಾ ದೇವ್ ಬರೆಂ ಕರುಂ ಮ್ಹಣ್ತಾಂವ್. ಆಮ್ಕಾಂ ಫಿರ್ಗಜ್‌ಗಾರಾಂಕ್ ತುಮಿ ಪಯ್ಲೆ ಪಾವ್ಟಿಂ ಮೆಳ್ಚೆಂ ಆನಿ ತುಮ್ಕಾಂ ಮೆಳ್ಚೊಂಕ್ ಆಮ್ಕಾಂ ವರೊ ಸಂತೊಸ್. ತುಮ್ಚ್ಯಾ ಗೊವ್ಳಿಕ್ ವಾವ್ರಾಕ್ ಆಮ್ಚ್ಯಾ ಮಾಗ್ಣಾಚಿ ಸಸಾಯ್ ಭಾಸಾಯ್ತಾಂವ್. ಆಮಿ ತುಮ್ಚೆ ಖಾತಿರ್ ಮಾಗ್ತಾಂವ್ ದೇವ್ ತುಮ್ಕಾಂ ಸಾಲ್ಮಾಂವ್ ರಾಯಾಚಿ ಜಾಣ್ವಾಯ್, ಸಾಮ್ನಾನಾಚಿ ಸಕತ್, ದಾವಿದಾಚಿ ಸಮರ್ಥಿ, ಜುಜೆ ಆನಿ ಅಂಕ್ವಾರ್ ಮರೈಚೆಂ ಬೊಳೆಂಪಣ್, ಜುವಾಂವ್ ಬಾಪ್ತಿಸ್ತಾಚೆಂ ಸಮರ್ಪಣ್, ಸಾಂ ಪಾವ್ಲಾಚೊ ದಿಸ್ಪಾವೊ, ಸಾಂ ಪೆದ್ರುಚೆಂ ಮುಕೇಲ್ಪಣ್, ಜೊಬಾಚಿ ಸೊಸ್ಣಿಕಾಯ್, ಅಬ್ರಾಹಾಮಾಚೊ ಭಾವಾಡ್, ಮೊಯ್ಜೆಚೊ ಅಧಿಕಾರ್, ಸಾಮ್ವೆಲಾಚೊ ಪ್ರವಾದಿ ತಾಳೊ, ಜೆರೆಮಿಯಾಚೆಂ ಖಾಲ್ತೆಪಣ್, ಮರಿ ಮಾಗ್ಲೆಲಾ ಸಾಕೆಂ ಕಾಳಿಜ್, ರೊತಾಚೆಂ ವಿಶ್ವಾಸ್‌ಪಣ್, ಎಸ್ತೆರಾಚಿ ದಯಾಳಾಯ್, ಜುಡಿತಾಚೆಂ ಧಯ್, ಮಾರ್ಥಾಚೊ ಸೆವೆಚೊ ಮನೋಭಾವ್ ಆನಿ ಸೊಮ್ಯಾ ಜೆಜುಚೆಂ ವ್ಯಕ್ತಿತ್ವ್ ತುಮ್ಚೆಂ ಜಾಂವ್ಪಿ ಮ್ಹಣ್ ಮಾಗೊನ್ ದೆವಾಚಿಂ ಆಶೀರ್ವಾದಾಂ ತುಮ್ಚೆರ್ ಆಮಿ ಮಾಗ್ತಾಂವ್

3. ಹ್ಯಾ ಸಂಭ್ರಮಾಂತ್ ವಾಂಟೆಲಿ ಜಾಲ್ಲ್ಯಾ ತುಮ್ಕಾಂ ಸರ್ವಾಂಕ್ ಫಿರ್ಗಜ್‌ಗಾರಾಂಕ್, ಅಪುರ್ಬಾಯೆನ್ ಮಿಸಾ ಗಿತಾಂ ಗಾಯ್ಲೆಲ್ಯಾ ಕೊಯೆರ್ ಪಂಗಡ್, ಮಿಸಾಚಿ ತಯಾರಾಯ್ ಕೆಲ್ಲ್ಯಾ ಮಿರ್ನಾಂಮಾಕ್, ಆಜ್ ಸಕಾಳಿಂ ಯೇವ್ನ್ ಇಗರ್ಜ್ ನಿತಳ್ ಕೆಲ್ಲ್ಯಾಂಕ್, ಅಲ್ತಾರ್ ಭುರ್ಗ್ಯಾಂಕ್, ಕ್ರಿಜ್ಮಾಚಿ ದೊತೊರ್ನ್ ಶಿಕಯಿಲ್ಲಾ ಸಹಾಯಕ್ ವಿಗಾರ್ ಬಾಪ್ ಡೆನ್ವಿಲ್, ಸಿಸ್ಟರ್ ಅನಿತಾ ಆನಿ ಶ್ರೀ ರೋಶನ್ ಪತ್ರಾವೊ ಹಾಂಕಾ ಆಮಿ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.

4. ಗೆಲೆತ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 19,352.00 ಯಾಜಕಾಂಚಾ ನಿರಂತರಿ ತರ್ಭೆತಿ ಖಾತಿರ್ ದಿಯೆಸೆಜಿಚಾ ಖಜನ್ನಾರಾಕ್ ದಾಡ್ನ್ ದಿತಾಂವ್.
5. ಯೆತೆತ್ಯಾ ಬ್ರೆಸ್ತಾರಾ ಅಗೋಸ್ತ್ 15 ತಾರಿಕೆರ್ ಮರಿಯೆಚಾ ಸರ್ಗಿಂಘೆಣ್ಯಾಚೆಂ ಫೆಸ್ತ್ ಆನಿ ಆಮ್ಚ್ಯಾ ರಾಷ್ಟ್ರಾಕ್ ಸ್ವಾತಂತ್ರ್ ಲಾಭ್ಲೆಂ ಫೆಸ್ತ್. ಮಿಸಾಂ ಆಯ್ತಾರಾ ಬರಿಂಚ್ ಆಸ್ತೆಲಿಂ. ಬ್ರೆಸ್ತಾರಾ ಸಕಾಳಿಂ 7.30 ವರಾಂಚಾ ಮಿಸಾ ಉಪ್ರಾಂತ್ ಆಮ್ಚ್ಯಾ ರಾಷ್ಟ್ರಾಕ್ ಮಾನ್ ಕರುನ್ ಬಾವ್ಣೊ ಉಬಾರುಂಕ್ ಆಸಾ. ಹೆಂ ಕಾರ್ಯೆ ಅಮ್ಚೆ ಯುವಜಣ್ ಮಾಂಡುನ್ ಹಾಡ್ತಾತ್ ಆನಿ ತುಮ್ಕಾಂ ಸರ್ವಾಂಕ್ ಮೊಗಾಚೆಂ ಅಪವ್ಣೆಂ. ಸಕಾಳಿಂ 9.30 ವರಾರ್ ಆನಿ ಸಾಂಜೆರ್ 5.00 ವರಾರ್ ಮೀಸ್ ಆಸ್ಚೆ ನಾ.
6. ಭಾರತೀಯ್ ಬಿಸ್ಪಾ ಮಂಡಳೆಚ್ಯಾ ಅದೇಶಾ ಪರ್ಮಾಣೆ 'ಕಮ್ಯೂನಿಯೊ ಇಂಡಿಯಾ' 2018 ಇಸ್ವೆಂತ್ ಸುರ್ವಾತ್ ಕೆಲಾಂ. ಹಾಚೊ ಉದ್ದೇಶ್ ಮಿಶೊನರಿ ಯೋಜನ್ ಗರ್ಜೆವಂತ್ ಭಾವಾ ಭಯ್ಣಿಂಕ್ ಕುಮೊಕ್ ಕರ್ಚೆಂ. ದೇವ್ ಪರ್ಜೆನ್ ಮಿಸಾಂವಾ ಖಾತಿರ್ ಆನಿ ಮಿಶೊನರಿ ಖಾತಿರ್ ಆನಿ ದೇವ್ ಅಪವ್ಣ್ಯಾ ಖಾತಿರ್ ಮಾಗ್ಣೆಂ ಆನಿ ಆಧಾರ್ ದಿಂವ್ಚೆಂ, ಆನಿ ಲಾಯಿಕ್ ಮಿಶೊನರಿ ವಾವ್ರಾಕ್ ಪ್ರೋತ್ಸಾಹ್ ದಿಂವ್ಚೊ. ದೆಕುನ್ ಅಗೋಸ್ತ್ 15 ತಾರಿಕೆಚಾ ಮಿಸಾ ವೆಳಾರ್ ತುಮಿ ದಿಂವ್ಚಿ ಕಾಣಿಕ್ ಕಮ್ಯೂನಿಯೊ ಇಂಡಿಯಾ ಖಾತಿರ್ ಜಾವ್ನಾಸ್ತೆಲಿ. ತ್ಯಾ ದಿಸಾಚಿ ಲಿತುರ್ಜಿ ಆಂಜೆಲೊರ್ ಯುವಸಂಚಾಲನ್ ಮಾಂಡುನ್ ಹಾಡ್ತಾ.
7. ವಾಡ್ಯಾ ಜಮಾತ್ಯೊ ಆಂಜ್ ಪತ್ರಾರ್ ಫಾಲ್ಯಾತ್. ದಯಾಕರ್ನ್ ಆಂಜ್ ಪತ್ರ್ ಪಳೆಯಾ ಆನಿ ಜಮಾತೆಕ್ ಹಾಜರ್ ಜಾಯಾತ್.
8. ಪಿಯುಸಿ ಪಯ್ಲ್ಯಾ ವರ್ಸಾಚಾ ಭುರ್ಗ್ಯಾಂಕ್ ವೈ.ಸಿ.ಎಸ್ ಬಿಗಿನರ್ಸ್ ಕ್ಯಾಂಪ್ ಯೆಂವ್ಚ್ಯಾ ಆಯ್ತಾರಾ ಅಗೋಸ್ತಾಚಾ 18 ತಾರಿಕೆರ್ ಕೊಡೆಲ್ ಹೊಲಾಂತ್ ಸಕಾಳಿಂ 9.00 ವರಾಂ ಥಾವ್ನ್ ಸಾಂಜೆರ್ 3.30 ವರಾಂ ಪರ್ಯಾಂತ್ ಆಸಾ ಕೆಲಾಂ. ಪಯ್ಲ್ಯಾ ವರ್ಸಾಚ್ಯಾ ಪಿಯುಸಿಂತ್ ಶಿಕ್ಪಾ ಸರ್ವ್ ಭುರ್ಗ್ಯಾಂನಿಂ ಹಾಜರ್ ಜಾಂವ್ಕ್ ವಿನಂತಿ.
9. ಹ್ಯಾ ಹಫ್ತ್ಯಾಂತ್ ದೆವಾಧಿನ್ ಜಾಲ್ಲ್ಯಾ ಇಗರ್ಜೆ ವಾಡ್ಯಾಚಾ ತೆರೆಸಾ ಡಿಸೋಜಾ ಹಿಕಾ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ತಿಚ್ಯಾ ದುಕೇಸ್ತ್ ಕುಟ್ಮಾಚ್ಯಾಂಕ್ ಭುಜಯ್ತಾಂವ್
10. ಯೆತೆತ್ಯಾ ಬ್ರೆಸ್ತಾರಾ ಸಾಂಜೆರ್ 6.00 ವರಾರ್ ಡೊನ್ ಬೊಸ್ಕೊ ಹೊಲಾಂತ್ ಲ್ಯಾನ್ಸಿ ನೈಟ್ ಆಸಾ. ಚಡ್ತಿಕ್ ವಿವರಾಕ್ ನೊಟಿಸ್ ಬೋರ್ಡ್ ಪಳೆಯಾತ್.